


# கனவை நனவாக்குவோம்

ம. திருவள்ளுவர்.



தொடர்  
12

ஓராண்டு காலம் - என்னோடு நடந்து வந்த நந்தவனம் வாசக உள்ளங்களுக்கு நிறைவாக நான் முன் வைக்க முனைபவை இவைதான்.

கனவு காணவும், கண்ட கனவை நனவாக்கவும் பிறந்தவர்களே நாம். இந்த மனித வாழ்க்கையே - இயற்கை கண்ட கனவுதான். இதை உணர்ந்து கொண்டால் “கனவுகளை நனவாக்குதல்” எளிதாகிவிடும்.

கனவை நனவாக்கும் பயணத்தில் நாம் கவனத்தில் கொள்ள வேண்டிய சில கருத்துக்கள் - இதோ...

**கனவுக் கொள்கை**

கனவுக்கென ஒரு கொள்கை உண்டு. இதனை மனதில் கொண்டால் நனவாக்கும் பயணம் எளிதாய் அமையும்.

1. அசைக்க முடியாத (அசாத்திய) நம்பிக்கை! 2. ஆக்கப்பூர்வமான கற்பனை!! 3. இயலும் போதெல்லாம் - அன்புக் கட்டளைகள்!!!

அடுத்ததாக நாம் கைக்கொள்ள வேண்டியது கனவுத்திட்டம்!

**கனவுத் திட்டம்**

1. வேண்டிவது எதுவெனத் தீர்மானித்தல் (இலக்கைக் குறித்தல்),
2. இலக்கைத் தொட்டுவிட்ட களிப்பைக் காட்சிப்படுத்தி இரசித்தல்; இலயத்தல், 3. விழிப்போடு காத்திருத்தல். (காத்திருத்தலும் இயங்குதலுக்குச் சமமே), 4. ஒன்றிலேயே ஊன்றி நிற்கல்; ஒன்றிப்போதல்; உறுதிக்கொள்ளல்,
5. காலமும் - இடமும் கருதி விவேகமான முயற்சி மேற்கொள்ளல்,
6. தடைகளுக்கிடையே தெரியும் வாய்ப்புகளைப் பற்றிக்கொள்தல், 7. அச்சம், ஐயம், சலனம் இவற்றைத் தயவின்றிப் புறக்கணித்தல், 8. சக்தியை விரயமாக்காமல் தியானங்களில் ஈடுபடுதல், 9. இன்றில் வாழ்தல்,
10. திண்ணமாய், திட்பத்தோடு - திடமாய் தொடர்தல்.

இந்தக் கொள்கை மற்றும் திட்டத்தின் அடிப்படையில் வாழ்ந்து சிறந்த மகாத்மாக்களின் கனவுகள் பலித்திருக்கின்றன. நமது கனவுகளும் பலிக்கும்; நாமும் மகா மனிதர்களாகலாம். காந்தி, புத்தர், வள்ளுவர், மார்க்ஸ், எடிசன், தெரசா, நேரு, பட்டேல், பாரதி என ஆளுக்கொரு கனவு

கண்டார்கள். அனைத்தும் பலித்தன. அவர்கள் யாரும் இப்போது இல்லை; அவர்கள் வடிவில்; அவர்கள் கண்ட கனவின் பயனை நம்மிடையே முதல் குடிமகனாய் அவர் திகழ்கிறார். அவர்... நமது அன்பிற்குரிய திரு. அப்துல்கலாம்.

கலாமின் கனவு - “வல்லரசு இந்தியா - 2020”. இது ஒன்றும் கானல் நீரல்ல; ஏனெனில் இது இருநூறுகோடிக் கண்கள் காணும் கனவு. கனவுக்கு மறுபெயர் தீர்க்க தரிசனம். கலாம் என்னும் தீர்க்கதரிசி கனவு நமக்கெல்லாம் அற்புதம் தரும் கலங்கரை விளக்கு. கிழக்கை நோக்கி மேற்கைத் திருப்பும் - இலட்சிய விளக்கு.

விடுதலை பெற்றபின் - அடுத்த இலக்கை அறியாமல் தடுமாறிக் கொண்டிருந்த இந்தியக் கப்பலுக்குக் கிடைத்திருக்கும் இணையற்ற மாலுமி அப்துல்கலாம் வாழும் காலத்தில் நாமும் வாழப்பெற்றது இயற்கை நமக்களித்த வரமன்றி வேறில்லை.

இந்தியரின் கண்ணை மறைத்துக் கொண்டிருக்கும், மதம், சாதி, அரசியல், பொருளாதாரம் என்னும் அத்தனை ஏற்றத்தாழ்வுகளையும் அப்புறப்படுத்தவல்லது அப்துல்கலாமின் கனவாகிய “இந்தியா - 2020”.

அந்தக் கனவை நனவாக்க, இந்தியராகிய நாம் ஒவ்வொருவரும், இந்தியத் தனிமனித இலக்கை, இந்தியக் குடும்ப இலக்கை, இந்திய நிறுவன இலக்கை, இந்திய சமூக இலக்கை, இந்தியப் பொருளாதார இலக்கை - 2010, 2012, 2015, 2018 மற்றும் 2020 என்னும் ஐந்து படிகளாய் அமைத்து முன்னேற்றப் பயணத்தில் முனைப்புடன் ஈடுபடுவோம்.

கனவுக் கெளகையையும், கனவுத் திட்டத்தையும் நம் இரு கைகளிலும் ஏந்தி நூறுகோடிப் பேரும் இணைந்து இயங்குவோம். உலகத்தின் பார்வையை உயர்ந்த இந்தியாவின் மீது திருப்புவோம்... வாருங்கள் நண்பர்களே நம் வாழ்வை என்றென்றும் வசந்தம் வீசும் நந்தவனமாய் ஆக்குவோம்; நம் கனவையெல்லாம் நனவுகளாய் நிலை நிறுத்துவோம்! - நிறைவுற்றது.

## “வசந்த வாசல் கவிச்சோலை 2006”

கோவை வசந்த வாசல் கவிமன்றத்தின் பத்தாம் ஆண்டு வைகறை விழா, பொங்கல் விழா ஆகியன வருகிற ஜனவரி மாதம் 22ம் தேதி முழுநாள் விழாவாக சிறப்புடன் நடைபெற உள்ளது.

அவ்விழாவில் “வசந்தவாசல் கவிச்சோலை 2006” என்கிற முகப்பில் சிறப்பான கவிதைத் தொகுப்பு நூல் வெளியிட இருக்கிறார்கள். இத்தொகுப்பில் பங்குபெற விரும்பும் கவிஞர்கள், முப்பது வரிகளில் இரண்டு கவிதையும் மாப்பளவு புகைப்படமும், தெளிவான அஞ்சல் முகவரி தொலைபேசி எண், தொகுப்பூதியமாக ரூ.100/- அனுப்பி வைத்து தொகுப்பில் பங்குபெறலாம். கடைசி தேதி 31-12-2005

அனுப்ப வேண்டிய முகவரி :

தமிழருவி கோவை கோகுலன், செயலர். கோவை வசந்த வாசல் கவிமன்றம்,  
1469/64, சக்தி சாலை, ராம கிருட்டிணபுரம், கணபதி அஞ்சல், கோவை - 641 006.  
பேச : 98422 38022, 98941 25211